

విలేఖరులు కావలెను

తెలుగు రాష్ట్రాలలో లక్షలాది మంది పాఠకుల అభిమానాన్ని చూరగొంటున్న **‘సూర్య ప్రభా’** ఈ-పేపర్‌లో పని చేయుటకు జిల్లా, నియోజకవర్గాలు, మండలాల వారీగా విలేఖరులు కావలెను. ఆసక్తి గల అభ్యర్థులు సంప్రదించగలరు.

ఫోన్ - 8985829417

సంపుటి : 1 సంచిక: 359 ఎడిటర్ : ఇ.సంజీవరెడ్డి గురువారం, జూన్ 19 2025 పేజీలు : 4

ఏపీ అలా చేస్తే....

బనకచర్లకు అడ్డుచెప్పండి!

తేల్చి చెప్పిన సీఎం రేవంత్ రెడ్డి

హైదరాబాద్ : గోదావరి బేసిన్ లో తెలంగాణ ప్రాజెక్టులకు ఏపీ అడ్డుపడుతోందన్నారు సీఎం రేవంత్ రెడ్డి. గోదావరిలో హక్కుగా ఉన్న 968 టీఎంసీలు వినియోగించుకునేందుకు తమకు అనుమతి వ్వాలన్నారు. కృష్ణా బేసిన్ లో 500 టీఎంసీలకు, గోదావరి బేసిన్ లో 1000 టీఎంసీలకు ఎన్ వోసీ ఇస్తే ఏపీ బనకచర్లకు ఎలాంటి అభ్యంతరాలు చెప్పబోమన్నారు సీఎం రేవంత్. తమ ప్రాజెక్టుల్లో నీళ్లు లేకుండా మిగులు జలాలు ఉన్నాయని ఏపీ చెబుతోంది.. కృష్ణా జలాల్లో పడేళ్లలో 299 టీఎంసీలు ఏనాడైనా వాడారా అని





కృష్ణాలో 500..గోదావరిలో 1000 టీఎంసీలకు..
NOC ఇస్తే బనకచర్లకు అడ్డుచెప్పండి

తెలంగాణకు జరుగుతోన్న నష్టంపై వివరించారు. ప్రధాని మోదీని కలిసి బనకచర్లపై ఫిర్యాదు చేస్తామని చెప్పారు రేవంత్. **ధీర్ఘికీ సీఎం రేవంత్, మంత్రి ఉత్తమ్ !..** ఆంధ్రప్రదేశ్ ప్రతిపాదించిన గోదావరి-బనకచర్ల లింక్ ప్రాజెక్టుపై కేంద్రానికి ఫిర్యాదు చేసేందుకు తెలంగాణ ప్రభుత్వం సిద్ధమవుతోంది. ఈ నేపథ్యంలో సీఎం రేవంత్ రెడ్డి, నీటిపారుదల శాఖ మంత్రి ఉత్తమ్ కుమార్ రెడ్డి రేపు ధీర్ఘికీ బయలుదేరుతున్నారు. ఈ సందర్భంగా ధీల్లీలో కేంద్ర జలశక్తి మంత్రి సి.ఆర్. పాటిల్‌ను కలిసి, గోదావరి-బనకచర్ల లింక్ ప్రాజెక్టుపై తెలంగాణకు ఉన్న తీవ్ర అభ్యంతరాలను వినిపించనున్నారు. గోదావరి నుండి పోలవరం వద్ద 200 టీఎంసీ అడుగుల నీటిని రాయలసీమకు తరలించే ప్రణాళికను ఏపీ ప్రభుత్వం రూపొందించగా, ఇది తెలంగాణ హక్కులకు విఘాతం కలిగిస్తుందని రాష్ట్ర ప్రభుత్వం భావిస్తోంది. ఈ

సందర్భంలో, తెలంగాణ ప్రభుత్వం కేంద్రాన్ని అభ్యర్థించబోయే ముఖ్యమైన విషయాలలో, గోదావరి-బనకచర్ల లింక్ ప్రాజెక్ట్ (ప్రీ-ఫీజిబిలిటీ రిపోర్ట్‌ను తీరస్థిరంచాలని... వివరణాత్మక ప్రాజెక్ట్ రిపోర్ట్‌ను పక్కన పెట్టాలని కూడా కోరుతుంది. అంతేకాకుండా, ఈ ప్రాజెక్టు టెండర్ ప్రక్రియను వెంటనే నిలిపివేయాలని రాష్ట్ర ప్రభుత్వం డిమాండ్ చేస్తుంది కాగా, ఇప్పటికే జూన్ 3న సీఎం రేవంత్ రెడ్డి, మంత్రి ఉత్తమ్ కుమార్ ధీల్లీలో పాటిల్‌ను కలిసి ఈ అంశంపై తమ అభ్యంతరాలను తెలియజేశారు. అయితే ప్రభుత్వం మరింత దృష్టి సారించి, స్పష్టమైన చర్యల కోసం మళ్లీ ధీల్లీ పర్యటనకు సిద్ధమైంది. రాష్ట్ర హక్కుల పరిరక్షణ కోసం తెలంగాణ సర్కార్ ఎలాంటి రాజీ చేయబోదని స్పష్టంగా చెబుతోంది. గోదావరి నీటి వివాదం నేపథ్యంలో రేపటి ధీల్లీ పర్యటన రాష్ట్ర రాజకీయంగా కీలకం కానుంది.



వీజేఆర్ ప్లెటవర్ను ప్రారంభించనున్న సీఎం రేవంత్ రెడ్డి

కొండాపూర్ నుండి గచ్చిబౌలి వరకు అనుసంధానించే వీజేఆర్ (పీ. జనార్దన్ రెడ్డి) ప్లెటవర్‌ను ఈ నెల 28న ముఖ్యమంత్రి అనుమతి రేవంత్ రెడ్డి ప్రారంభిస్తారు. ప్రఖ్యాత రాజకీయ నాయకుడు మరియు ప్రజా సేవకుడు దివంగత పి. జనార్దన్ రెడ్డికి జ్ఞాపకార్థంగా, ముఖ్యమంత్రి ప్లెటవర్‌కు వీజేఆర్ ప్లెటవర్ అనిపేరు పెట్టాలని సూచించారు. ప్రారంభోత్సవానికి ముందే పెయింటింగ్ మరియు సుందరీకరణతో సహా అన్ని పనులను పూర్తి చేయాలని మేయర్ గన్బాల్ విజయలక్ష్మి కమిషనర్ జీహెచ్‌ఎంసీ, ఆర్.వి. కర్ణన్‌ను ఆదేశించారు. ఈ కీలకమైన మౌలిక సదుపాయాల ప్రాజెక్ట్ ట్రాఫిక్ రద్దీని గణనీయంగా తగ్గిస్తుంది, ప్రయాణీకులకు సున్నితమైన మరియు వేగవంతమైన ప్రయాణ అనుభవాన్ని అందిస్తుంది. హైదరాబాద్ పౌరులకు ప్రయోజనం చేకూర్చే నాణ్యమైన మౌలిక సదుపాయాల ప్రాజెక్టులను అందించడానికి జీహెచ్‌ఎంసీ కట్టుబడి ఉంది అని మేయర్ తెలిపారు.



హైదరాబాద్ : 9 రోజుల్లో 9,000 కోట్ల రైతు భరోసా నిధులు అన్నదాతల ఖాతాలో జమ చేసి తీరుతామని డిప్యూటీ సీఎం, ఆర్థికమంత్రి భట్టి విక్రమార్కు మల్లు అన్నారు. బుధవారం ఆయన మధిర నియోజకవర్గం బోసకల్ మండలం జానకిపురంలో ఏర్పాటుచేసిన సభలో ప్రసంగించారు. ఈనెల 16న ప్రాఫెసర్ జయశంకర్ అగ్రికల్చర్ యూనివర్సిటీలో ముఖ్యమంత్రి రేవంత్ రెడ్డి చేతుల మీదుగా రైతు సోదరులకు పెట్టుబడి సహాయంగా రైతు భరోసా నిధులను జమ చేస్తూ వస్తున్నామని డిప్యూటీ సీఎం వివరించారు. రాష్ట్రంలో సాగు యోగ్యమైన 1,49,39,11 కోట్ల ఎకరాలకు తొమ్మిది వేల కోట్లు జమ చేయనున్నట్లు డిప్యూటీ సీఎం తెలిపారు. రైతుల సంక్షేమం కోసం ప్రజా ప్రభుత్వం కట్టుబడి ఉందని తెలిపారు. అన్నదాతల సంక్షేమం కోసం ఉచిత విద్యుత్తు, రైతు భరోసా, రైతు బీమా పంటి కార్యక్రమాలతో ప్రతి సంవత్సరం రైతుల కోసం 70 వేల కోట్లు ఖర్చు చేస్తున్నాం, ఐదు సంవత్సరాల కాలంలో రైతుల కోసం మూడున్నర లక్షల కోట్లు ఖర్చు చేయనున్నట్లు డిప్యూటీ సీఎం తెలిపారు. పడేళ్లు పరిపాలించిన వారు పరి చేస్తే ఊరి అన్నారు, మేము వ్యవసాయాన్ని పండుగల మారుస్తున్నాం, సరిగ్గా వానాకాలం సీజన్ ప్రారంభానికి ముందే రైతులకు పెట్టుబడి సాయంగా రైతు భరోసా నిధులను జమ చేస్తున్నామని తెలిపారు. వ్యవసాయాన్ని పండుగలా మార్చి పరి ఉత్పత్తి పెంచి రాష్ట్రాన్ని దేశంలోనే అగ్రగణ్యంగా నిలబెట్టాలన్నాం. పరితోపాటు ఇతర పంటల ఉత్పత్తి రాష్ట్రంలో గణనీయంగా పెంచేందుకు అవసరమైన అన్ని చర్యలను రాష్ట్ర ప్రభుత్వం చేపట్టిందని తెలిపారు.



బనకచర్ల ప్రాజెక్టుపై కేంద్ర జలశక్తి మంత్రిని కలిసిన కిషన్ రెడ్డి

న్యూఢిల్లీ: బనకచర్ల ప్రాజెక్టు వివాదంపై కేంద్ర జలశక్తి మంత్రి సీఆర్ పాటిల్ తో కేంద్ర మంత్రి కిషన్ రెడ్డి భేటీ అయ్యారు. బుధవారం ఢిల్లీలోని శ్రమశక్తి భవన్ లో కేంద్ర మంత్రులు ఇద్దరు సమావేశం అయ్యారు. ఆంధ్రప్రదేశ్ ప్రభుత్వం గోదావరిపై నిర్మిస్తున్న బనకచర్ల ప్రాజెక్టు గురించి చర్చించారు. కేంద్ర జలశక్తిమంత్రిత్వ శాఖ నిబంధనలకు అనుగుణంగా పరిశీలించిన తర్వాత గోదావరిపై బనకచర్ల లింక్ ప్రాజెక్టుపై నిర్ణయం తీసుకుంటామని కిషన్ రెడ్డియి సీఆర్ పాటిల్ హామీ ఇచ్చారు. అన్ని భాగస్వామ్య పక్షాలతో చర్చించిన తర్వాత పారదర్శకంగా ప్రాజెక్టుకు సంబంధించిన నిర్ణయం తీసుకుంటామన్నారు. ఏ రాష్ట్రానికీ అన్యాయం జరగకుండా కేంద్ర ప్రభుత్వం నిర్ణయం తీసుకుంటుందని కేంద్రమంత్రి కిషన్ రెడ్డికి సీఆర్ పాటిల్ భరోసా ఇచ్చారు.

రైతులకు సహాయ సహకారాలు

అందిస్తూ వారి ఇబ్బందులు, సమస్యలను పరిష్కరించేందుకు

ఆత్మ కమిటీలు

నల్గొండ : రాష్ట్ర ప్రభుత్వం రైతుల సంక్షేమం కోసం ఆత్మ కమిటీ(అగ్రికల్చర్ టెక్నాలజీ మేనేజ్‌మెంట్ ఏజెన్సీ)లను త్వరలో ఏర్పాటు చేయనుంది. వ్యవసాయ సీజన్ ప్రారంభమైన తర్వాత రైతులకు సహాయ సహకారాలు అందిస్తూ వారి ఇబ్బందులు, సమస్యలను పరిష్కరించేందుకు ఈ కమిటీలు పనిచేయనున్నాయి. సీజన్ ప్రారంభం నాటి నుంచి పంట దిగుబడి చేతికొచ్చి మార్కెటింగ్ అయ్యేవరకు కమిటీలు సహకరిస్తాయి. వ్యవసాయరంగంతోపాటు రైతుల ఆర్థికాభివృద్ధి సాధించేందుకు ఈ కమిటీ ప్రణాళికలు రూపొందిస్తుంది. మార్కెటింగ్, సాంకేతికాభివృద్ధి, ఉత్పత్తులను పెంచడం, వ్యవసాయ ఉత్పత్తులకు మరింత ఊతమిచ్చేలా కృషి చేస్తాయి. వీటి ద్వారా రైతులను బలోపేతం చేస్తూ వారికి అవగాహన కల్గిస్తూ ముందుకు సాగుతాయి.

30 మంది సభ్యులతో కమిటీ.. ఆత్మ కమిటీలో మొత్తం 30 మంది సభ్యులు ఉంటారు. 25 మంది రైతులు, ఐదుగురు అధికారులకు ఇందులో చోటు కల్గిస్తారు. ఎస్సీ, ఎస్టీ, బీసీ, మహిళా రైతులకు ఈ కమిటీల్లో ప్రాధాన్యం కల్గిస్తారు. ఆత్మ కమిటీల్లో వ్యవసాయ అధికారులతోపాటు పశుసంవర్ధక, ఉద్యాన, హార్టికల్చర్, సెరికల్చర్, శాస్త్రవేత్తలు కమిటీ సభ్యులుగా ఉంటారు. వ్యవసాయ అభివృద్ధి కోసం కొన్నేళ్ల క్రితమే ఆత్మ కమిటీని ఏర్పాటు చేశారు. అయితే గత ప్రభుత్వ హయాంలో ఆత్మ కమిటీలకు ఫండ్స్ కేటాయించకపోవడంతో ప్రస్తుతం వాటి ఊసే లేకుండా పోయింది. కాంగ్రెస్ అధికారంలోకి వచ్చాక ఆత్మను బలోపేతం చేసేందుకు ప్రభుత్వం నిర్ణయించింది. ఉమ్మడి నల్గొండ జిల్లా స్థాయిలో ఆత్మ కార్యాలయం ద్వారా వ్యవసాయ సంబంధిత సాంకేతిక కార్యకలాపాలు నిర్వహించనున్నారు. **ఉమ్మడి నల్గొండ జిల్లాలో 12 కమిటీలు..** ప్రతి కమిటీలో 30 మంది సభ్యులు ఉండగా, అందులో 25 మంది రైతులే ఉంటుండడంతో ఎలాంటి ఇబ్బందులు వచ్చినా పరిష్కరించుకునేందుకు వీలుంటుంది. ప్రభుత్వ 12 నియోజకవర్గాల్లో కమిటీల ఏర్పాటుకు కనరత్న



రైతు సంక్షేమానికి ఆత్మ కమిటీలు..
నియోజకవర్గానికి ఒకటి చొప్పున ఏర్పాటు

నియోజకవర్గానికి ఒకటి చొప్పున ఏర్పాటు ఒక్కో కమిటీలో 30 మందికి చోటు
కమిటీలో 25 మంది రైతులతోపాటు ఐదుగురు అధికారులు
నియోజకవర్గాలు పూర్తయ్యాక జిల్లా స్థాయిలో కమిటీలు

జరుగుతుంది. నల్గొండ, నకిరేకల్, ముసుగోడు, దేవరకొండ, నాగార్జునసాగర్, మిర్జాలగూడ, హుజూర్‌నగర్, కోడాడ, సూర్యాపేట, తుంగతుర్తి, ఆలేరు, భువనగిరి నియోజకవర్గాల్లో త్వరలో కమిటీలు ఏర్పడనున్నాయి. వ్యవసాయరంగంలో ఉత్సాహపంతులైన రైతులు, అనుభవజ్ఞులకు చోటు కల్పించనున్నారు. ఇది పూర్తయ్యాక జిల్లా స్థాయిలో రైతుల సలహా కమిటీని ఏర్పాటు చేయనున్నారు. **త్వరలో ఆత్మ కమిటీలు..** రాష్ట్ర ప్రభుత్వం ఆదేశాలతో త్వరలో ఆత్మ కమిటీలు ఏర్పాటు చేసేందుకు ప్రవోజల్ సిద్ధం చేశాం. మొత్తం 30 మంది కమిటీ సభ్యుల్లో 25 మంది రైతులు, ఐదుగురు అధికారులు ఉంటారు. ప్రస్తుతం నియోజకవర్గ స్థాయిలో ఒక కమిటీ చొప్పున ఏర్పాటు చేస్తున్నాం. ఇది పూర్తయ్యాక జిల్లా స్థాయి కమిటీలను ఏర్పాటు చేస్తాం. - శ్రీధర్ రెడ్డి, సూర్యాపేట జేడీఏ

సాంకేతిక విద్య.. ఉన్నతికి బాట

సేంద్రియం.. సర్కారు మంత్రం!

సంగారెడ్డి : బాలికలు సాంకేతిక విద్య నేర్చుకొని తమ ఉన్నతికి బాట వేసుకునేలా తీర్చిదిద్దాలని విద్యాశాఖ లక్ష్యంగా నిర్దేశించుకుంది. ఇందుకు అనుగుణంగా కంప్యూటర్ విద్య ప్రవేశపెట్టాలని నిర్ణయించింది. ముందుగా ఎంపిక చేసిన కస్తూర్బాలు, ఆదర్శ పాఠశాలల్లో దీన్ని అమలు చేస్తారు. సాంకేతిక విద్య బోధనకు ప్రత్యేకంగా శిక్షకులను సైతం నియమించనున్నారు.

ఎంపిక చేసిన పాఠశాలల్లోనే.. ఉమ్మడి మెదక్, వికారాబాద్ జిల్లాల్లో ఎంపిక చేసిన కస్తూర్బా, ఆదర్శ పాఠశాలలకు కంప్యూటర్లను పంపిణీ చేశారు. సంగారెడ్డి జిల్లాలో నాలుగు ఆదర్శ, మూడు కస్తూర్బాలు, మెదక్ జిల్లాలో ఐదు ఆదర్శ, సిద్దిపేట జిల్లాలో 12 ఆదర్శ, వికారాబాద్ జిల్లాలో 9 ఆదర్శ పాఠశాలలకు వాటిని పంపిణీ చేయనున్నారు. కంప్యూటర్లు, ప్రింటర్, 2 కేపీఎ యూపీఎస్, 24 పోర్ట్ నెట్వర్క్ స్పిన్ బోర్డు, 305 మీ. కేబుల్ వైరు, పాఠశాలకు 125 మీటర్ల లాన్, ఆరు రాకెలు, జాక్ స్టాన్డ్, ఎలక్ట్రికల్ స్పిన్ బోర్డు, 75 మీ. ఎలక్ట్రికల్ కేసింగ్, కంప్యూటర్ టేబుల్స్, కుర్చీలు పంపిణీ చేస్తారు.

బాలికలకు మాత్రమే అవకాశం ఆదర్శ పాఠశాలల్లో బాలికలకు వసతి ఉన్న చోటికి మాత్రమే



కంప్యూటర్లు కేటాయించారు. వసతిగృహానికి చేరుకున్నాక శిక్షణ ఇచ్చేలా కార్యాచరణ రూపొందించారు. 6 నుంచి 10వ తరగతి విద్యార్థులకు అవకాశం కల్పించనున్నారు. మెదక్, సిద్దిపేట, వికారాబాద్ జిల్లాల్లో ఆదర్శ పాఠశాలలను మాత్రమే ఎంపిక చేయగా, సంగారెడ్డిలో ఆదర్శ పాఠశాలతో పాటు మూడు కస్తూర్బాలు ఈ జాబితాలో ఉన్నాయి.

జిల్లాల వాల్ గా..మెదక్: రామాయంపేట, చిన్నశంకరంపేట, టేక్వార్, చేగుంట, నర్సాపూర్ (ఆదర్శ) సంగారెడ్డి: మునిపల్లి, రామచంద్రాపురం, పుల్లూర్, కల్లేర్ (ఆదర్శ), చౌటకూరు, గుమ్మడిదల, మొగుడంపల్లి (కస్తూర్బాలు) సిద్దిపేట: దుబ్బాక, సంగంనూరు, జగదేవపూర్, మిరుదొడ్డి, చిన్నకోడూరు, కోపాడ, హుస్సాబాద్, బెజ్జంకి కొండపాక, మద్దూరు, సిద్దిపేట, చేర్కాల (ఆదర్శ) వికారాబాద్: యాలాల, వికారాబాద్, నవాబ్ పేట, మర్చల్లి, పరిగి, తాండూరు, పుడూరు, బంట్యానం, కుల్తాచర్ల (ఆదర్శ). నద్వినియోగం చేసుకోవాలి

ఆదర్శ, కస్తూర్బా విద్యాలయాల్లో బాలికల కోసమే కంప్యూటర్లు కేటాయించారు. వీరికి చదువుతో పాటు సాంకేతిక బోధన అందించే దుకు వాటిని అందిస్తున్నారు. నేరుగా ఆయా పాఠశాలలకు అందించి ఇన్స్టాల్ చేయిస్తారు. కంప్యూటర్ బోధనను నద్వినియోగం చేసుకోవాలి. సుప్రియ, జిల్లా బాలికల అభివృద్ధి అధికారిణి, సంగారెడ్డి

కాన్సు కెప్టాలిక్ దూరం

ఆదిలాబాద్ : వర్షాకాలంలో రవాణా సౌకర్యం లేని, వాగుల వక్కనే ఉన్న గ్రామాల్లోని గర్భిణులు కాన్పుల సమయంలో ఇబ్బందులు పడకుండా వైద్య శాఖ జిల్లాలో ‘బర్త్ వెయిటింగ్ రూం’ (కాన్సుకోసం వేచిఉండే గది)లను ఇప్పటికే సిద్ధం చేసింది. వాగులు ఉధృతంగా ప్రవహిస్తున్నప్పుడు నొప్పులు వస్తే కాన్సు కోసం ఆసుపత్రికి తీసుకెళ్లటం దుర్లభంగా మారుతుంది. ఇలాంటి సందర్భాల్లో మాతా,శిశు మరణాలు జరిగే అవకాశాలు ఎక్కువ. జిల్లాలో 201 సమస్యాత్మక గ్రామాలుగా గుర్తించింది. ఆయా గ్రామాల్లో ప్రసవ తేదీలు సమీపించిన గర్భిణులను వారం ముందే ఇక్కడికి తరలించటానికి ఏర్పాట్లు చేసింది. జిల్లాలోని 22 పీహెచ్సీల పరిధిలో మొత్తం 201 గ్రామాలను సమస్యాత్మక గ్రామాలుగా వైద్య శాఖ గుర్తించింది. ఈ గ్రామాల్లో మొత్తం జూన్లో 43 మంది గర్భిణులు కాన్పులు కావాల్సి ఉన్నట్లు



గుర్తించగా ఇప్పటికే 18 మంది ప్రసవం కాగా ఇంకా 25 మందికి కాన్పులు కావాల్సి ఉంది. సమస్యాత్మక గ్రామాల గర్భిణులకు వైద్య శాఖ అవగాహన కార్యక్రమాలను సిబ్బంది ద్వారా నిర్వహిస్తోంది. వాగులు, వంకలు ఉన్న గ్రామాలకు వెళ్లి కాన్పుల సమయంలో పడదల వల్ల ఇబ్బందులు పడకుండా కాన్పుకు వారం రోజుల ముందే నిర్దేశిత కాన్పు కోసం వేచి ఉండే గదులకు వెళ్లి ఆసుపత్రిలో కాన్పులు చేయించుకోవాలని సూచిస్తున్నారు. అంబులెన్స్లు సైతం సిద్ధం చేస్తున్నారు. జిల్లాలో పది చోట్ల..

జిల్లాలోని పెద్దానుపల్లి రిమ్స్, ఝరి, నేరడిగోండ, గుడివాత్పూర్, బజారహత్పూర్, ఇచ్చోడ, ఇంద్రవెల్లి పీహెచ్సీలు, నార్సూర్, ఉల్సూర్, బోధ్ పీహెచ్సీల్లో బర్త్ వెయిటింగ్ రూంలను వైద్య శాఖ సిద్ధం చేసింది. ఇదీ పరిస్థితి.. జిల్లాలో గర్భిణులు: 9,213 జూన్లో కాన్పు కావాల్సిన వారు 25 జూలైలో ,, 50 ఆగస్టులో ,, 56 అన్ని ఏర్పాట్లు చేశాం రాబోయే నవేందర్, డిఎంహెచ్ఓ జిల్లాలోని పది ఆసుపత్రుల్లో బర్త్ వెయిటింగ్ రూంలు సిద్ధం చేశాం. సమస్యాత్మక గ్రామాల్లో కాన్పు దగ్గర వడ్డ గర్భిణులను ప్రత్యేక అంబులెన్స్లో వారం, పది రోజులు ముందుగానే అక్కడకు తరలించి వసతి కల్పించడానికి ఏర్పాట్లు చేశాం. అక్కడ వారికి అన్ని వసతులు అందుబాటులో ఉంచి సుఖ ప్రసవాలు అయ్యేలా ఏర్పాట్లు చేశాం.



పరిగి : వ్యవసాయంలో పెరుగుతున్న పెట్టుబడులను నియంత్రించేందుకు జిల్లా వ్యవసాయ శాఖ ప్రత్యేక దృష్టి సారించింది. సేంద్రియ సాగును పెంచడం ద్వారా నాణ్యమైన అధిక దిగుబడులను సాధించేందుకు కార్యాచరణ ప్రణాళికను రూపొందించింది. తద్వారా అన్నదాతల్లో మార్పు తీసుకురావడం ద్వారా ఆనవసర ఖర్చులను, వాతావరణ కాలుష్యాన్ని నియంత్రిస్తూ ఆర్థికాభివృద్ధి దిశగా నడిపించాలని యోచిస్తోంది. ఈ వానాకాలం నుంచే సాగుకు శ్రీకారం చుడుతోంది. ఈ నేపథ్యంలో ‘సూస్ బుడే’ కథనం. ప్రస్తుతం రెండు శాతమే: జిల్లా వ్యాప్తంగా ఈ వర్షతీన సాగు చేస్తున్నది కేవలం రెండు శాతమే. వాస్తవానికి వరి, మొక్కజొన్న, పత్తి పంటలకు పంట కాలం మొత్తం రెండు బస్తాల డిపీపీ ఎరువులు వాడతే చాలు. అలాంటిది ఎకరాకు ఆరు బస్తాల చొప్పున వినియోగిస్తున్నారు. దీంతో భూసారం నిస్సారంగా మారడంతో పాటు పంటలపై క్షితికాల బెడద పెరుగుతోంది. వాతావరణ కాలుష్యం అధికమవుతోంది. కాంప్లెక్స్,

సర్కారు జాగాలెక్కడ?



కరీంనగర్ : కరీంనగర్ నడిబొడ్డున భగత్ నగర్ లోని ఓ ఆక్రమిత స్థలాన్ని ఇలా పొక్వెయిన్ తో నేలమట్టం చేశారు. జిల్లా పరిషత్తు కు చెందిన 2 గుంటల భూమిని దర్గాగా కొందరు కట్టా చేశారు. బహిరంగ మార్కెట్ లో దాదాపుగా రూ.కోటి విలువ చేసే ఈ భూమిని జిల్లా కలెక్టరు వమేలా సత్పతి ఆదేశాలతో రెవెన్యూ సిబ్బంది తిరిగి స్వాధీన పర్చుకున్నారు. అందులో నిర్మించిన రేకుల షెడ్లు, ప్రహరీని తొలగించారు. జడ్చీ క్వార్టర్స్ కు సమీపంలోని ఈ స్థలం కొన్నేళ్లుగా కట్టాదారుల చెరలో ఉన్నా ఎవరూ పట్టించుకోలేదు. ఇటీవల జడ్చీ సీఈవో పరిశీలనలో ఇది కట్టా అని తేలడంతో చర్యలు తీసుకున్నారు. కరీంనగర్ కార్పొరేషన్ లో ప్రభుత్వ భూముల విషయంలో అధికారులు అలస్యంగా మేల్కొన్నారు. జిల్లా కేంద్రంలోని చాలా శాఖల పరిధిలో విలువైన భూములున్నాయి. కాలక్రమేణా పలుచోట్ల ఇతరుల చేతుల్లోకి కొన్ని వెళ్లగా.. మిగిలినవి అక్కడక్కడా ఉన్నాయి. రెవెన్యూ రికార్డుల్లో మాత్రం భూ విస్తీర్ణం పక్కాగా ఉన్నా.. క్షేత్రస్థాయిలో మాత్రం స్థలాల ఆనవాళ్లు సరిగా లేవు. గతంలో కొందరు కలెక్టర్లు ప్రభుత్వ స్థలాల పరిరక్షణ కోసం ప్రత్యేక కార్యాచరణ చేపట్టారు. ప్రతి మూడు నెలలకో మారు సమీక్ష చేసి హెచ్చరిక బోర్డులను ఏర్పాటు చేశారు. కొన్ని చోట్ల ఇది ప్రభుత్వ స్థలమని గుర్తించేందుకు బీటలు రాతి కడీలను ఏర్పాటు చేసి వాటికి నీలం, పసుపు రంగులను వేసి ఆక్రమణ కాకుండా

డీపీపీ పైపాటుగా వేయకుండా దుక్కిలోనే వాడాలి. ఒక్క యూరియాను మాత్రమే పైపాటుగా చల్లకోవాలి. కానీ ఇష్టానుసారంగా పైపాటుగా చల్లడందంతో ఆర్థిక భారం పెరిగి అప్పుల ఊబిలో కూరుకుపోతున్నారు. దీనిని అడ్డుకట్ట వేసేందుకు సేంద్రియ విధానాన్ని అమలు చేస్తున్నారు. అమలు ఇలా.. జిల్లాలో 20 మండలాలను ఎంపిక చేశారు. ఒక మండలానికి ఒక క్లస్టరును ఒక గ్రామాన్ని ఎంపిక చేశారు. దాని పరిధిలో 125ఎకరాలను 125మంది రైతుల ద్వారా సహజ సాగును ప్రోత్సహించనున్నారు. జిల్లా వ్యాప్తంగా 100క్లస్టర్లలో పథకాన్ని అమలు చేయనున్నారు. రెండు క్లస్టర్లకు కలిపి ఒక బయో ఇన్ ఫుల్ రిసోర్సు సెంటర్ ను ఏర్పాటు చేస్తారు. ఎంపిక చేసిన ప్రతి రైతుకు రూ.2వేల చొప్పున రెండేళ్ల పాటు అందజేస్తారు. గణాంకం, జీవాంశం వంటి వాటిని సరఫరా చేస్తారు. జిల్లాకు 13 బీఆర్సీ సెంటర్లు వచ్చాయి. రసాయనిక ఎరువులు వాడకుండా సేంద్రియ ఎరువుతో సాగు చేసేలా శిక్షణ కార్యక్రమాలను నిర్వహించనున్నారు. నఖీ కేంద్రాల్లోని మహిళలను కూడా ఇందులో భాగస్వామ్యం చేయనున్నారు. రైతుల్లో మార్పు తెస్తాం తక్కువ పెట్టుబడితో అధిక దిగుబడులను సాధించేందుకు రైతుల్లో మార్పు తెస్తాం. ఈక్రమంలోనే సేంద్రియ ఎరువుల వినియోగాన్ని ప్రోత్సహిస్తున్నాం. అధిక మోతాదులో ఎరువుల వినియోగంతోనూ దిగుబడులు పడిపోతున్నాయి. రైతు వేదికల ద్వారా శాస్త్రవేత్తల సహకారంతో రైతులకు సాంకేతిక సహకారాన్ని అందిస్తూ చైతన్యం తెస్తున్నాం.ఎన్.మోహన్ రెడ్డి, జిల్లా వ్యవసాయాధికారి

సర్కారు జాగాలెక్కడ?

కాపాడారు. అయితే గడిచిన దశాబ్ద కాలంగా మాత్రం ఏ శాఖకు చెందిన స్థలాలు ఎక్కడెక్కడ ఉన్నాయనే విషయంలో క్షేత్రస్థాయిలో గుర్తింపు కరవైంది. అధికారులు మారుతుండటంతో ఎవరూ పట్టించుకోలేదు. దీంతో అందినకాడికి ఆక్రమణదారులు తమ భూదాహాన్ని మెల్లిమెల్లిగా తీర్చుకున్నారు. భూముల అన్వేషణలో భాగంగా..ఇటీవల కరీంనగర్ పట్టణంలో సామాజిక అవసరాల కోసం ప్రభుత్వ భూములు అవసరమయ్యాయి. కేంద్ర ప్రభుత్వంతోపాటు రాష్ట్ర ప్రభుత్వ భవనాల నిర్మాణాల కోసం ప్రతిపాదనలు సిద్ధం చేశారు. కరీంనగర్ ఎంపీ, కేంద్ర సహాయ మంత్రి బండి సంజయ్ కుమార్ ఈఎస్ఆర్ ఆస్పత్రిని ఏర్పాటు చేయించేందుకు కేంద్ర మంత్రికి వినతిని అందించారు. ఇందులో భాగంగానే అనువైన స్థలం కోసం అన్వేషించే క్రమంలో సరైన స్థలం లభించలేదు. ఇదే విధంగా కేంద్ర నిఘా కార్యాలయం ఏర్పాటు, నార్మల్ టీ కార్యాలయం మొదలగువాటి కోసం స్థలాలు అవసరమయ్యాయి. దీంతో ఉన్నపథకంగా కలెక్టరు వమేలా సత్పతి నగరంలో అన్ని చోట్ల ఉన్న స్థలాల ఆచూకీపై పక్కాగా నజర్ పెట్టాలని రెవెన్యూ, సర్వే విభాగం అధికారులను అడేశించారు. దీంతో పాత రికార్డులను పరిశీలిస్తూ భౌతికంగా స్థలాల్లో దున్నాయనే దిశగా అధికారులు దృష్టి పెడుతున్నారు. ఈ క్రమంలో జడ్చీ స్థలం గుర్తించి అందులో ఉన్న రేకుల షెడ్లు కూల్చివేశారు.

కాపాడారు. అయితే గడిచిన దశాబ్ద కాలంగా మాత్రం ఏ శాఖకు చెందిన స్థలాలు ఎక్కడెక్కడ ఉన్నాయనే విషయంలో క్షేత్రస్థాయిలో గుర్తింపు కరవైంది. అధికారులు మారుతుండటంతో ఎవరూ పట్టించుకోలేదు. దీంతో అందినకాడికి ఆక్రమణదారులు తమ భూదాహాన్ని మెల్లిమెల్లిగా తీర్చుకున్నారు. భూముల అన్వేషణలో భాగంగా..ఇటీవల కరీంనగర్ పట్టణంలో సామాజిక అవసరాల కోసం ప్రభుత్వ భూములు అవసరమయ్యాయి. కేంద్ర ప్రభుత్వంతోపాటు రాష్ట్ర ప్రభుత్వ భవనాల నిర్మాణాల కోసం ప్రతిపాదనలు సిద్ధం చేశారు. కరీంనగర్ ఎంపీ, కేంద్ర సహాయ మంత్రి బండి సంజయ్ కుమార్ ఈఎస్ఆర్ ఆస్పత్రిని ఏర్పాటు చేయించేందుకు కేంద్ర మంత్రికి వినతిని అందించారు. ఇందులో భాగంగానే అనువైన స్థలం కోసం అన్వేషించే క్రమంలో సరైన స్థలం లభించలేదు. ఇదే విధంగా కేంద్ర నిఘా కార్యాలయం ఏర్పాటు, నార్మల్ టీ కార్యాలయం మొదలగువాటి కోసం స్థలాలు అవసరమయ్యాయి. దీంతో ఉన్నపథకంగా కలెక్టరు వమేలా సత్పతి నగరంలో అన్ని చోట్ల ఉన్న స్థలాల ఆచూకీపై పక్కాగా నజర్ పెట్టాలని రెవెన్యూ, సర్వే విభాగం అధికారులను అడేశించారు. దీంతో పాత రికార్డులను పరిశీలిస్తూ భౌతికంగా స్థలాల్లో దున్నాయనే దిశగా అధికారులు దృష్టి పెడుతున్నారు. ఈ క్రమంలో జడ్చీ స్థలం గుర్తించి అందులో ఉన్న రేకుల షెడ్లు కూల్చివేశారు.

ఇందిరమ్మ ఇళ్లకు ఇసుక కెప్టాలు



గంగాధర : గూడు లేని పేద కుటుంబాలకు ఇందిరమ్మ పథకంలో ఇల్లు నిర్మించి కల సాకారం చేయాలని ప్రభుత్వం నిర్ణయించింది. మొదట ఫైల్డ్ ప్రాజెక్టుగా మండలానికి ఒక గ్రామాన్ని ఎంపిక చేసి నిర్మాణాలకు శ్రీకారం చుట్టింది. తర్వాత నియోజకవర్గానికి 3500 చొప్పున లక్షంగా నిర్ణయించి మొదటి విడతలో కొన్నింటిని మంజూరు చేశారు. జిల్లాలో 7728 ఇళ్లకు మంజూరు ఇచ్చిన అధికారులు 3325 నివాసాలకు మార్పుల్లో ఇచ్చారు. స్థానికంగా ఇసుక లభించకపోవడంతో లబ్ధిదారులు ఆందోళన చెందుతున్నారు. ముంచుకొస్తున్న వర్షం ముప్పు అసలే వర్షాకాలం.. వానలు కురిస్తే పునాదులు తవ్వడం ఇబ్బందిగా ఉంటుందని లబ్ధిదారులు ఆందోళన చెందుతున్నారు. గతంలోనైతే వాగులు, గుర్తింపు పొందిన రీవీల్డ్ ఇసుక లభించేది. కానీ పోలీసుల దాడుల నేపథ్యంలో నిర్మాణాలకు లభించడంలేదని ఆవేదన చెందుతున్నారు. నాలుగు దశల్లో రెండు (బ్రీపుల చొప్పున 8 ట్రాక్టర్ ఇసుకను ఉచితంగా ఇవ్వడానికి నిర్ణయించిన అధికారులు జిల్లాలో మొత్తం 22 ఇసుక రీవీలు గుర్తించారు. బేసిమెంట్ స్థాయిలో 2 (బ్రీపులు, గోడలు, నజ్జల స్థాయిలో రెండు, ప్లాట్ స్థాయిలో 2, ఇంటి నిర్మాణం పూర్తయ్యాక 2 (బ్రీపుల చొప్పున ఉచితంగా ఇసుక అందజేస్తారు. లబ్ధిదారులకు అవగాహన కల్పించక పోవడంతో వారు రెవెన్యూ అధికారుల చుట్టూ తిరుగుతున్నారు. కార్యదర్శులకు అనుమతి టోకెన్లు అందజేశామని, వారిని కలవడని అధికారులు చెబుతున్నా.. స్పష్టత లేక లబ్ధిదారులు అయోమయానికి గురవుతున్నారు. ఉపాధి హామీ పథకంలో మంజూరైన పనులపై పాకల నిర్మాణానికి ఇసుక కష్టాలు వెంటాడుతున్నాయి. ముగ్గు పోసి వారమైంది -లావణ్య, గంగాధర మా మామ నారాయణుడు చెందిన రేకుల షెడ్లలో నివాసం ఉంటున్నాం. ఇందిరమ్మ పథకంలో ఇల్లు మంజూరైందంటే సంతోషించాం. కానీ ఇసుక దొరక్క వారం రోజుల కింద ముగ్గు పోసి ఇబ్బంది పడుతున్నాం. వర్షాలు కురిస్తే ఇంటి నిర్మాణానికి అవస్థలు పడాల్సి ఉంటుంది. అధికారులు స్పందించి సమస్య పరిష్కరించాలి. ఆదై ఇంట్లో ఉంటున్నాం- రేపు, పత్తికుంటపల్లి ఇంటి నిర్మాణానికి ముగ్గు పోసి 10 రోజులైంది. ఇసుక దొరక్క పనులు మొదలుపెట్టలేదు. వర్షాలు కురిస్తే తప్పిన పునాదిలో మట్టి కూలి ఇబ్బంది పడాల్సి వస్తోంది. ఏళ్లుగా ఆదై ఇంట్లో ఉంటున్నాం. ఉచితంగా ఇసుక అందజేసి ఇంటి నిర్మాణానికి సహకరించాలి. కార్యదర్శులతో కూపస్య మొదలైన కే - గంగాధర్, గృహనిర్మాణ శాఖ పీడి జిల్లాలో 22 ఇసుక రీచులను గుర్తించి ఉచితంగా అందజేసేందుకు ఇప్పటికే గ్రామ పంచాయతీ కార్యదర్శులకు టోకెన్లు జారీ బాధ్యతలు అప్పగించాం. లబ్ధిదారులు కార్యదర్శులను సంప్రదించాలి.

గురువారం 19 జూన్ 2025

పేద, బడుగు, బలహీన వర్గాలకు ఆశాజ్యోతి సి.ఎం.ఆర్.ఎఫ్. ఏథికం : ఎమ్మెల్యే కె.పి.వివేకానంద్

కుత్బుల్లాపూర్ (సూర్య ప్రభా)కుత్బుల్లాపూర్ నియోజకవర్గంలోని సూరారం 129వ డివిజన్ పరిధిలోని డిఎస్బిఎస్ కాలనీకి చెందిన శ్రీ రామచందర్ , వయసు - 57, తీవ్రమైన అనారోగ్యంతో బాధపడుతుండగా, మెరుగైన వైద్య చికిత్స కోసం వారి కుటుంబ సభ్యులు ఎమ్మెల్యే శ్రీ కె.పి.వివేకానంద్ ని సంప్రదించారు. ప్రజా సంక్షేమాన్ని ప్రథమ ప్రాముఖ్యతగా తీసుకున్న ఎమ్మెల్యే వెంటనే స్పందించి, ముఖ్యమంత్రి సహాయ నిధి (%CMRF%) ద్వారా రూ.2



లక్షల ఆర్థిక సహాయాన్ని మంజూరు చేయించగా, బుధవారం స్థానిక కార్పొరేటర్ మంత్రి సత్యనారాయణ ఎల్.ఓ.సి.చెక్కును లబ్ధిదారుడు రామచందర్ కుటుంబానికి చింతల్ లోని ఎమ్మెల్యే కార్యాలయంలో అందజేశారు. ఈ సందర్భంగా వారు మాట్లాడుతూ %-% అవసం మైన, అర్హులైన ప్రతి కుటుంబానికి ప్రభుత్వం అండగా ఉండాలనే లక్ష్యంతో సి.ఎం.ఆర్.ఎఫ్. పథకం అమలువుతోందని, నిత్యం ప్రజల పక్షాన నిలబడి పేదప్రజల సంక్షేమమే ధ్యేయంగా పనిచేసే నాయకుడు మా ఎమ్మెల్యే కెపి.వివేకానంద్ అని, అర్హులైన ప్రతి ఒక్క నిరుపేద సీఎంఆర్ఎఫ్ ను సద్వినియోగం చేసుకోవాలన్నారు. ఈ కార్యక్రమం లో డివిజన్ ప్రధాన కార్యదర్శి ఎండ్ సిడిక్, నాయకులు చెక్కా సురేష్, హెచ్.ఎ.ఎల్. బషీర్ తదితరులు పాల్గొన్నారు

మాజీ ఎమ్మెల్యే కాంగ్రెస్ పార్టీ రాష్ట్ర నాయకులు కూన శ్రీశైలం గౌడ్ కి శుభాకాంక్షల వెల్లువ



కుత్బుల్లాపూర్ (సూర్య ప్రభా)కుత్బుల్లాపూర్ నియోజకవర్గం పరిధిలోని షాపూర్ నగర్ లో మాజీ ఎమ్మెల్యే, కాంగ్రెస్ రాష్ట్ర నాయకులు కూన శ్రీశైలం గౌడ్ నిన్న జరిగిన పుట్టినరోజు వేడుకల సందర్భంగా బుధవారం తన నివాసం వద్దకు నియోజకవర్గం ప్రజలు, కార్యకర్తలు, అభిమానులు పెద్ద ఎత్తున తరలివచ్చారు..అనంతరం జన హృదయనేత కూన శ్రీశైలం గౌడ్ కి శాలువాలు, పుష్పగుచ్ఛలతో శుభాకాంక్షలు తెలిపారు.. ఈ సందర్భంగా కూన శ్రీశైలం గౌడ్ నియోజక వర్గం ప్రజలకు, నాయకులకు, కార్యకర్తలకు, అభిమానులు ప్రత్యేక కృతజ్ఞతలు తెలియజేశారు..

సమీకృతం.. సంబద్ధం!

కాగజ్ నగర్: సుమారు లక్ష జనాభా నివాసం ఉంటున్న కాగజ్ నగర్ బల్లియాలో సరైన మార్కెట్టు లేకపోవడం పెద్ద సమస్యగా మారింది. రోజూ మార్కెట్తోపాటు అంబేడ్కర్ చౌరస్తా, ఎల్లగూడెతోట రోడ్డు, ఎస్పీబి రోడ్డు, ఎస్పీయార్ చౌరస్తా, సరీనిల్ కాలనీలో రోడ్లపై దుమ్ము ధూళి మట్ట కూరగాయలు, మాంసం, చేపల విక్రయాలు కొనసాగుతున్నాయి. దీంతో ప్రజారోగ్యం ప్రశ్నార్థకంగా మారింది. ప్రతి ఆదివారం నిర్వహించే సంతతో ట్రాఫిక్ సమస్య మరింత జటిలంగా మారుతోంది. గత భారాన ప్రభుత్వ హయాంలో 2020లో పురపాలకకు సమీకృత మార్కెట్ మంజూరైనప్పటికీ నిర్మాణానికి నోచుకోవడం లేదు. రూ.7 లక్షల నిధులు ఏళ్ల తరబడి మూలుగుతున్నప్పటికీ అధికారులు, ప్రజాప్రతినిధులు పట్టించుకోవడం లేదు. పాలకవర్గం హయాంలో అధికారులు మార్కెట్ నిర్మాణానికి అనేక స్థలాలు పరిశీలించిన అనంతరం ఆదర్శనగర్ సబ్డివిజన్ సమీపంలో ఉన్న బారెగూడ శివారులో స్థలాన్ని ఎంపిక చేసి భూమిపూజ కూడా చేశారు. అనంతర కాలంలో వివిధ కారణాల దృష్ట్యా అక్కడి నుంచి ఇతర చోటికి తరలించి నిర్మాణం చేపట్టేందుకు తీర్మానించారు. మరోసారి పరిశీలించి ఆర్ఆండ్పీ స్థలంలో నిర్మించేందుకు టెండర్లు పిలిచారు. ప్రస్తుతం ఆర్ఆండ్పీ భవనం శిథిలావస్థలో ఉండడంతో.. దాన్ని కూల్చి మార్కెట్ నిర్మాణం చేపట్టాల్సి ఉంది. అన్ని ఒక్కచోటకే.. పట్టణంతోపాటు నియోజకవర్గం, మండలంలోని అనేక గ్రామాల నుంచి వ్యాపారులు నిత్యం కాగజ్ నగర్ కు వస్తుంటారు. చిరు వ్యాపారులు కూరగాయలను ఎండలో ఎండుతూ, వానలో తడుస్తూనే విక్రయాలు జరుపుతున్నారు. పూలు, పండ్లు, తాజా కూరగాయలు ఒకేచోట అమ్మకాలతోపాటు మరోవైపు మటన్, చికెన్, చేపలు తదితర మాంసం విక్రయాలకు ప్రత్యేక పనులతో కూడిన సమీకృత మార్కెట్ ను రూపొందించారు. ఉపాధి అవకాశాలతోపాటు వినియోగదారులకు సౌలభ్యంగా ఉంటుందన్న ఉద్దేశంతో దీని నిర్మాణాలకు నిధులు మంజూరు చేశారు. అట్టహాసంగా శంకుస్థాపన చేసినప్పటికీ నేటికీ పనులు ప్రారంభం కాలేదు. లక్షల నిధులు విడుదల అయినప్పటికీ నిర్మాణాలు మాత్రం ప్రారంభం కాలేదు. ఈ నిర్మాణాలు పూర్తయితే కాగజ్ నగర్లో కూరగాయలు, మాంసం, చేపలు తదితర వాటి క్రయవిక్రయాలన్నీ ఒకేచోట విక్రయించే అవకాశం ఉంటుంది.



హైదరాబాద్ : ఏపీ చేపడుతోన్న బనకచర్ల ప్రాజెక్టుపై అఖిలపక్ష ఎంపీలతో తెలంగాణ సచివాలయంలో ఇరిగేషన్ శాఖ పవర్ పాయింట్ ప్రజంటేషన్ ఇస్తోంది. బనకచర్ల వల్ల తెలంగాణకు జరిగే నష్టాన్ని వివరిస్తున్నారు ఇరిగేషన్ అధికారులు. సీఎం రేవంత్ రెడ్డి, ఇరిగేషన్ మినిస్టర్ ఉత్తమ్ కుమార్ రెడ్డి, సురేష్ షెట్టార్,రేణుకా చౌదరి,ఎంపీ చామల, పెద్దపల్లి ఎంపీ వంశీకృష్ణ, ఎంబిఎం ఎంపీ ఓవైసీ, బీజేపీ నుంచి డీకే అరుణ, రఘునందన్ రావు, బీఆర్ఎస్ నుంచి వద్దిరాజు రవిచంద్రన్ హాజరయ్యారు. ఈ సమావేశానికి కేంద్రమంత్రులు కిషన్ రెడ్డి, బండి సంజయ్ హాజరు కాలేదు. ఈ సందర్భంగా మాట్లాడిన ఉత్తమ్.. బనకచర్లపై కేంద్రానికి ఏపీ ప్రీ ఫిజిబులిటీ సమర్పించిందన్నారు.ఏపీ పునర్విభజన చట్టాన్ని ఉల్లంఘించిందని చెప్పారు.అన్ని పార్టీలను మేము సంప్రదించాం.. బనకచర్లపై అన్ని పార్టీల ఎంపీల అభిప్రాయాలు కీలకమన్నారు. సీఎం సూచనలతో అఖిలపక్ష ఎంపీల సమావేశం ఏర్పాటు చేశామని చెప్పారు.



హైదరాబాద్: మీది (గూగుల్) ఇన్నోవేటివ్ కంపెనీ.. మాది ఇన్నోవేటివ్ గవర్నమెంట్ అని సీఎం రేవంత్ రెడ్డి అన్నారు. ఇండియాలో మొట్టమొదటి గూగుల్ సేప్టీ ఇంజనీరింగ్ సెంటర్ను బుధవారం (జూన్ 18) హైదరాబాద్లో సీఎం రేవంత్ ప్రారంభించారు సీఎం రేవంత్ రెడ్డి. బుధవారం (జూన్ 18) మంత్రి శ్రీధర్ బాబు, అధికారులు, గూగుల్ ప్రతినిధులతో కలిసి ప్రారంభించారు.

ఈ సందర్భంగా ఆయన మాట్లాడుతూ.. మన జీవితాలన్నీ డిజిటల్గా మారాయని.. మన ఎకానమీ.. గవర్నమెంట్ అన్ని డిజిటల్ అయ్యాయని తెలిపారు. దీంతో డిజిటల్?గా సెక్యూర్గా ఉండాల్సిన అవసరం ఉందని సూచించారు. గూగుల్ సేప్టీ ఇంజనీరింగ్ సెంటర్

కాశీశ్వరం కమిషన్ ముందు ఎంపీ ఈటల అసత్యాలు: మంత్రి తుమ్మల

హైదరాబాద్: భారాన హయాంలో తాను మంత్రిగా ఉన్నప్పుడు క్యాబినెట్ ముందుకు కాశీశ్వరం ప్రాజెక్టు తుది నివేదిక రాలేదని మంత్రి తుమ్మల నాగేశ్వరరావు అన్నారు. గాంధీభవన్లో మీడియాతో నిర్వహించిన చిట్చాట్లో ఆయన మాట్లాడారు.

నాడు ప్రాణహితతో పాటు అన్ని పెండింగ్ ప్రాజెక్టులపై సబ్ కమిటీ వేశారని.. మేడిగడ్డ విషయం క్యాబినెట్ ముందుకు రాలేదని తుమ్మల చెప్పారు. కాశీశ్వరం కమిషన్ ముందు మాజీ మంత్రి, భాజపా ఎంపీ ఈటల రాజేందర్ అసత్యాలు మాట్లాడారని ఆరోపించారు. సబ్ కమిటీ నివేదిక ఇవ్వడానికి ముందే మేడిగడ్డ దగ్గర కాశీశ్వరం ప్రాజెక్టుకు అనుమతి ఇవ్వారన్నారు. అలాంటప్పుడు సబ్ కమిటీకి కాశీశ్వరానికి సంబంధమేంలని ప్రశ్నించారు.

పదేళ్లలో గత ప్రభుత్వం కాత్త విద్యుత్ ప్రాజెక్టు నిర్మించలేదు: భట్టి విక్రమార్క



ఖమ్మం: ప్రజలకు ఇన్నన్న ఉచిత విద్యుత్ కోసం రూ.13,992 కోట్లు చెల్లించామని డిప్యూటీ సీఎం భట్టి విక్రమార్క తెలిపారు. ఖమ్మంలో మంత్రి పొన్నం ప్రభాకర్తో కలిసి ఆయన విద్యుత్ అంబులెన్సీలను ప్రారంభించారు.

ఈ సందర్భంగా భట్టి మాట్లాడుతూ.. విద్యుత్ సిబ్బంది సమస్యల పరిష్కారానికి కట్టుబడి ఉన్నామన్నారు. వరదల సమయంలో సిబ్బంది విద్యుత్ పునరుద్ధరణకు ప్రాణాలకు తెగించి పనిచేశారని అభినందించారు. పదేళ్లలో గత ప్రభుత్వం కొత్త విద్యుత్ ప్రాజెక్టు నిర్మించలేదని విమర్శించారు. కేవలం కాంగ్రెస్ ప్రభుత్వం కట్టిన ప్రాజెక్టుల ద్వారానే విద్యుత్ సరఫరా జరుగుతోందని పేర్కొన్నారు.

ఫోన్ ట్యాపింగ్ కేసు.. సిట్ విచారణకు హాజరైన ప్రణీతరావు

హైదరాబాద్: ఫోన్ ట్యాపింగ్ కేసులో సిట్ వాటిని పడేశాడు. విచారణ కొనసాగుతోంది. ఈ విచారణకు నిందితుడు సాక్షిగా హాజరైన డీపీసీసీ అధికార ప్రతినిధి జైపాల్ రెడ్డి.. ఫోన్ ట్యాపింగ్ కేసులో సాక్షుల వాంగ్మూలాలను సిట్ రికార్డు చేస్తోంది. సాక్షిగా వాంగ్మూలం ఇవ్వేందుకు సిట్ ఎదుట డీపీసీసీ అధికార ప్రతినిధి జైపాల్ రెడ్డి హాజరయ్యారు.



హైదరాబాద్: రాష్ట్ర ప్రభుత్వం కొత్త గోశాలలు నిర్మించాలనే నిర్ణయం తీసుకున్నందుకు సీఎం రేవంత్ రెడ్డికి భాజపా ఎమ్మెల్యే రాజాసింగ్ ధన్యవాదాలు తెలిపారు. వేల సంఖ్యలో ఆవులు, దూడలు, ఎద్దులను కబేళాల్లో అక్రమంగా చంపుతున్నారని ఆరోపించారు. దీన్ని నివారించేందుకు ఏం చర్యలు తీసుకుంటున్నారో చెప్పాలని కోరారు. “మోడల్ గోశాలలు నిర్మించే నిర్ణయం చాలా మంచిది. గో రక్షణ గురించి ఒక స్పెషల్ పోలీస్ ఫోర్స్ ఏర్పాటు చేయండి. అందులో నన్ను కూడా సభ్యుడిగా నియమించండి. దేశంలోని ముఖ్యమంత్రులందరిలో గోవులకు సేవ చేసే నిజమైన ముఖ్యమంత్రి ఎవరు అని అడిగితే గుర్తుకు వచ్చే రెండో పేరు మీదే. మొదటి పేరు యోగి ఆదిత్యనాథ్. రెండో పేరు రేవంత్ రెడ్డి. ఇలాంటి పనులు చేస్తే మీకు దేశంలో మంచి గుర్తింపు వస్తుంది. తెలంగాణలో గోపధను నిషేధించాలి” అని రాజాసింగ్ కోరారు.



తెలంగాణ రైతుల ప్రయోజనాలకు ప్రభుత్వం కట్టుబడి ఉంది: ఉత్తమ్ కుమార్ రెడ్డి


హైదరాబాద్: ఏపీ ప్రభుత్వం నిర్మించతలపెట్టిన గోదావరి-బనకచర్ల ప్రాజెక్టుపై తెలంగాణ నీటిపారుదలశాఖ మంత్రి ఉత్తమ్ కుమార్ రెడ్డి అఖిలపక్ష ఎంపీలకు పవర్ పాయింట్ ప్రజెంటేషన్ ఇచ్చారు. సమావేశానికి సీఎం రేవంత్ రెడ్డి, కాంగ్రెస్ ఎంపీలతో పాటు, భాజపా ఎంపీలు డీకే అరుణ, రఘునందన్ రావు, భారాన ఎంపీ రవిచంద్ర, ఎంబిఎం ఎంపీ అనదుద్దీన్ ఓవైసీ, పలువురు ఉన్నతాధికారులు హాజరయ్యారు. ఈ సందర్భంగా ఉత్తమ్ కుమార్ రెడ్డి మాట్లాడుతూ.. “గోదావరి-బనకచర్లపై అన్ని పార్టీలతో చర్చలు జరుపుతున్నాం. రాష్ట్ర రైతుల ప్రయోజనాలకు ప్రభుత్వం కట్టుబడి ఉంది. గోదావరి-బనకచర్లపై ఏపీ ప్రభుత్వం కేంద్రానికి ఫీజిబిలిటీ నివేదిక సమర్పించింది” అని వివరించారు.

ఉత్తమ్ కుమార్ రెడ్డి సగం కాంగ్రెస్.. సగం భారాన: ఎంపీ ధర్మపురి అర్జున్

హైదరాబాద్: బనకచర్లతో తెలంగాణకు జరిగే అన్యాయ మేంబో చెప్పామంటే మంత్రి ఉత్తమ్ కుమార్ రెడ్డి దగ్గర సమాధానం లేదని భాజపా ఎంపీ ధర్మపురి అర్జున్ అన్నారు. డైరెక్ట్ రాజకీయాల కోసం ఆయన పవర్ పాయింట్ ప్రజెంటేషన్ కార్యక్రమం పెట్టారని విమర్శించారు. భాజపా రాష్ట్ర కార్యాలయంలో నిర్వహించిన మీడియా సమావేశంలో ఆయన మాట్లాడారు. “భాజపా భరోసా కార్యక్రమంలో భాగంగా వినతిపత్రాలను స్వీకరించాం. అనేక మంది దివ్యాంగులు వచ్చి తమ సమస్యలు తెలిపారు. వారికి ఇచ్చిన హమీలును కూడా కాంగ్రెస్ ప్రభుత్వం నెరవేర్చలేదు. ప్రతి పల్లెలో కాంగ్రెస్ ఇమేజ్ భూ స్వామీతం అయింది. ఉత్తమ్ కుమార్ రెడ్డి సగం కాంగ్రెస్.. సగం భారాన. కేసీఆర్ డైరెక్ట్ తో తెలంగాణ సెంటిమెంట్ ను రెచ్చగొట్టేందుకు ఆయన చేస్తున్న పని పవర్ పాయింట్ ప్రజెంటేషన్. స్థానిక సంస్థల ఎన్నికల



కోసమే నాటకాలాడుతున్నారు. భాజపాపై బురదపల్లే ప్రయత్నం చేస్తున్నారు. నన్ను సీట్ పిలవలేరు. మహాకేకుమార్ గౌడ్ ఫోన్ ఎందుకు ట్యాపింగ్ చేశారో అర్థం కావడం లేదు” అని అర్జున్ వ్యాఖ్యానించారు.



హైదరాబాద్: ఇటీవల రాష్ట్ర కేబినెట్ లో చేరిన వివేక్ వెంకటస్వామి మంత్రిగా బాధ్యతలు స్వీకరించారు. 2025, జూన్ 18న సెక్రటేరియట్ సెకండ్ ఫ్లోర్ లో తనకు కేటాయించిన చాంబర్ లో రాష్ట్ర కార్మిక, ఉపాధి, మైనింగ్, ఫ్యాక్టరీల శాఖ మంత్రిగా ఆయన ఛార్జ్ తీసుకున్నారు. బాధ్యతల స్వీకరణ సందర్భంగా తన చాంబర్ లో మంత్రి వివేక్ ప్రత్యేక పూజలు నిర్వహించారు. సతీమణి సరోజాతో కలిసి ప్రత్యేక పూజాల్లో పాల్గొన్నారు. అంతకుముందు బాధ్యతల స్వీకరణ కోసం సచివాలయానికి వెళ్లిన మంత్రి వివేక్ కు ఆయన చాంబర్ ముందు పూర్వకుంభంతో పూజారులు, అధికారులు ఘన స్వాగతం పలికారు. మంత్రి వివేక్ బాధ్యతల స్వీకరణ కార్యక్రమంలో ఆయన కుమారుడు, పెద్దపల్లి ఎంపీ గడ్డం వంశీ, ఇతర కుటుంబ సభ్యులు పాల్గొన్నారు. మంత్రి వివేక్ బాధ్యతల స్వీకరణ సందర్భంగా ఆయనను కలిసేందుకు పెద్ద సంఖ్యలో కార్యకర్తలు సెక్రటేరియట్ కు తరలివచ్చారు. మంత్రిగా ఛార్జ్ తీసుకున్న వివేక్ కు పలువురు నేతలు,

అధికారులు శుభాకాంక్షలు తెలిపారు. రాష్ట్ర ఎకానమికి అత్యంత కీలకమైన మైనింగ్ శాఖ బాధ్యతలను మంత్రి వివేక్ వెంకటస్వామికి సీఎం రేవంత్ రెడ్డి కేటాయించిన సంగతి తెలిసిందే. గనుల ద్వారా రాష్ట్ర ఆదాయాన్ని పెంచడంతో పాటు కార్మికుల సంక్షేమం, ఉపాధి, శిక్షణ కార్యక్రమాల నిర్వహణ లాంటి కీలక బాధ్యతలు ఆయనకు అప్పగించారు. వివేక్ కు ఉన్న అనుభవం, రాజకీయ నేపథ్యాన్ని దృష్టిలో ఉంచుకుని ఈ శాఖలను కేటాయించారు. గతంలో వివేక్ తండ్రి దివంగత గడ్డం వెంకటస్వామి (కాకా) కూడా 1978-1982 మధ్య ఉమ్మడి ఏపీలో కార్మిక శాఖ మంత్రిగా పనిచేశారు. కేంద్రంలోనూ కార్మిక మంత్రిత్వ శాఖను నిర్వహించారు. వివేక్ అన్న గడ్డం వినోద్ కూడా ఉమ్మడి ఏపీలో వైఎస్ హయాంలో 2004 నుంచి 2009 వరకు కార్మిక శాఖ మంత్రిగా పని చేశారు. ఇలా వివేక్ కుటుంబానికి కార్మికంతో సుదీర్ఘ అనుబంధం ఉన్న నేపథ్యంలో ఆయనకు దీనితోపాటు ఉపాధి, మైనింగ్ శాఖలు నిర్వహించే అవకాశం దక్కింది.



‘కబుర్ల దేవత’ను వలించిన కేంద్ర బాల సాహిత్య పురస్కారం

దిల్లీ: కేంద్ర సాహిత్య అకాడమీ బుధవారం బాలసాహిత్య, యువ పురస్కారాలను ప్రకటించింది. మొత్తంగా 24 భాషల్లో ఉత్తమ రచనలను ఈ ప్రతిష్టాత్మక అవార్డులకు ఎంపిక చేసింది. తెలుగు భాషకు సంబంధించి గంగిశెట్టి శివకుమార్ రచించిన ‘కబుర్ల దేవత’ (స్టోరీ) పుస్తకాన్ని కేంద్ర బాల సాహిత్య పురస్కారం వరించగా.. ప్రసాద్ సూరి రచించిన మైరావణ నవల సాహిత్య యువ పురస్కారానికి ఎంపికైంది. భారతీయ భాషల్లో సాహిత్య రంగంలో సుప్రసిద్ధమైన వ్యక్తులు జ్యూరీ సభ్యులుగా వ్యవహరించి పలు పుస్తకాలను ఈ ప్రతిష్టాత్మక అవార్డులకు సిఫారసు చేశారు. కేంద్ర సాహిత్య అకాడమీ

అధ్యక్షుడు మాధవ్ కౌశిక్ అధ్యక్షతన బుధవారం సమావేశమైన సాహిత్య అకాడమీ ఎగ్జిక్యూటివ్ బోర్డు ఈ పురస్కారానికి ఎంపికైన పుస్తకాల పేర్లను ప్రకటించింది. అయితే, ఈ ఏడాది డిోగ్రీ భాషకు సంబంధించి యువ పురస్కారం ప్రకటించలేదు. దీంతో ఈ విభాగంలో 23 భాషల్లో ప్రచురితమైన పుస్తకాలకు మాత్రమే యువ పురస్కారాలు ప్రకటించారు

ఈ పురస్కార విజేతలకు త్వరలో దిల్లీలో ఏర్పాటు చేసే ప్రత్యేక కార్యక్రమంలో అవార్డులను ప్రధానం చేయనున్నారు. దీనికింద గ్రహితకు జ్ఞాపికతో పాటు రూ.50వేల నగదు అవార్డుతో సన్మానిస్తారు. తెలుగు భాషకు సంబంధించి బాల సాహిత్య పురస్కారాలకు జ్యూరీ సభ్యులుగా కన్నెగంటి అనసూయ, డా.ఎం భూపాల్ రెడ్డి, కిలవర్తి దానివాయుడు వ్యవహరించగా.. యువ పురస్కారాలకు జ్యూరీ సభ్యులుగా జీఎస్ చలం, కుప్పిలి పద్మ, పెద్దింటి అశోక్ కుమార్ ఉన్నారు.

ఆంబులెన్స్ లేదు.. పీసీపాపీ మృతీదేహంతో 90 కి.మీ. ప్రయాణించిన గిరిజనుడు!

భారతదేశం ఆర్థికంగా రూసుకుపోతోంది. ప్రపంచంలోనే నాలుగో అతిపెద్ద ఆర్థిక వ్యవస్థగా అవతరించి, రాబోయే ఐదేళ్లలో మూడో స్థానానికి చేరుకుంటామని పాలకులు గొప్పగా చెబుతున్నారు. అయితే ఈ అభివృద్ధి అంతా కేవలం సంపన్నులకే పరిమితమా? విద్య, వైద్యం వంటి ప్రాథమిక అవసరాలు ఇప్పటికీ పెదరికి, ముఖ్యంగా గ్రామీణ, గిరిజన ప్రాంతాల వారికి అందని ద్రాక్షగానే మిగిలిపోతున్నాయి. ఇటీవల, మధ్య తరగతి ప్రజలకు కూడా ఇవి భారంగా మారాయి. ఈ వాస్తవానికి అద్దం పడుతూ మహారాష్ట్రలో జరిగిన ఒక చూడదగిన విచారక ఘటన గ్రామీణ ఆరోగ్య వ్యవస్థలోని తీవ్రమైన లోపాలను, ప్రత్యేకించి గిరిజన సమాజాలకు అందుబాటులో లేని సేవల దుస్థితిని బయటపెట్టింది.

-ప్రసవ సమస్యల నుండి విశేషం వరకు... మహారాష్ట్రలోని పాల్ఘర్ జిల్లాకు చెందిన కల్బూరి గిరిజన సమాజానికి చెందిన సఖారామ్ కవార్ (28), అతని భార్య అవిత (26) లు అనుభవించిన విషాదం యావత్ దేశాన్ని కదిలించింది. జూన్ 11, 2025న అవితకు ప్రసవ వేదనలు ప్రారంభమైనప్పుడు, వారి గ్రామం జోగల్‌వాడిలో ఆంబులెన్స్ కోసం ఎంత ఎదురుచూసినా ఎటువంటి సహాయం అందలేదు. స్థానిక అశ కార్యక్త్ర అందుబాటులో లేకపోవడం, అత్యవసర నంబర్ 108కు కూడా స్పందన రాకపోవడం వారి ఆశలను నీరుగార్చింది. చివరికి ఒక ప్రైవేట్ వాహనంలో భోదాలా ప్రాథమిక ఆరోగ్య కేంద్రానికి చేరుకున్నప్పటికీ, అక్కడ గంటల తరబడి వేచి ఉండాల్సి వచ్చింది. అక్కడి నుండి మోఖాడ గ్రామీణ



ఆసుపత్రికి, ఆపై నాసిక్ సివిల్ హాస్పిటల్‌కు తరలించారు. ఈ ఆలస్యం, సరైన వైద్య సౌకర్యాలు లేకపోవడం శిశువు మరణానికి దారితీసిందని సఖారామ్ ఆవేదన వ్యక్తం చేశాడు.

-అనుపత్రుల నిర్లక్ష్యం, ఆహారపరీక్ష వైఖరి... నాసిక్ సివిల్ హాస్పిటల్‌లో అవిత మృత ఆడ శిశువును ప్రసవించింది. ఆనుపత్రు మృత శిశువు శరీరాన్ని సఖారామ్‌కు అప్పగించినప్పటికీ, దాన్ని ఇంటికి తీసుకెళ్లడానికి ఆంబులెన్స్ సేవలను అందించడానికి నిరాకరించింది. దిక్కుతోచని స్థితిలో సఖారామ్ కేవలం ?20 ఖరీదు చేసే ఒక క్యూరి బ్యాగ్‌ను కొని, శిశువు మృతదేహాన్ని గుడ్డలో చుట్టి, 90 కిలోమీటర్ల దూరం రాష్ట్ర రవాణా బస్సులో తన గ్రామానికి తీసుకెళ్లవలసి వచ్చింది. ఈ దారుణం ఆక్రమిస్తే ఆగలేదు. అవితను డిస్చార్జ్ చేసినప్పుడు కూడా ఆంబులెన్స్ సేవలు నిరాకరించబడ్డాయి. ప్రసవ తర్వాత బలహీనమైన స్థితిలో ఉన్న ఆమె కూడా బస్సులోనే తిరిగి ప్రయాణించవలసి వచ్చింది. మోఖాడ ఆసుపత్రి వైద్యుడు డాక్టర్ భోసాపావే ఫట్టర్ ఆంబులెన్స్ చెడిపోయిందని చెప్పినప్పటికీ, ఈ సంఘటన ఆరోగ్య వ్యవస్థలోని నిర్లక్ష్యాలు లోపాలను, మానవత్వం లోపించిన వైఖరిని స్పష్టం చేస్తుంది.

గిరిజన సమాజాలకు అందని వైద్యం.. వ్యవస్థాగత వైఫల్యాలు.... ఈ ఘటన గ్రామీణ, గిరిజన ప్రాంతాల్లో ఆరోగ్య సౌకర్యాల అందుబాటు లేకపోవడాన్ని, అధికారుల నిర్లక్ష్యాన్ని మరోసారి వెలుగులోకి తెచ్చింది. ఆంబులెన్స్ సేవలు సకాలంలో అందకపోవడం, ఆనుపత్రులో సరైన చికిత్స లేకపోవడం, ఆపై సఖారామ్‌పై పోలీసు దాడి జరగడం వంటివి వ్యవస్థాగత వైఫల్యాలను స్పష్టంగా సూచిస్తున్నాయి. గిరిజన సమాజాలు ఎదుర్కొంటున్న సామాజిక, ఆర్థిక అసమానతలు వారికి ప్రాథమిక హక్కులైన ఆరోగ్య సేవలను కూడా అందని దూరంలోకి నెట్టేస్తున్నాయి. ఈ విషాదకర సంఘటన గ్రామీణ ఆరోగ్య వ్యవస్థలను తక్షణమే బలోపేతం చేయాల్సిన అవసరాన్ని, ఆంబులెన్స్ సేవలను మెరుగుపరచాల్సిన ప్రాముఖ్యతను, గిరిజన ప్రాంతాల్లో ప్రాథమిక ఆరోగ్య సౌకర్యాలను అందుబాటులోకి తెచ్చాల్సిన అవశ్యకతను నొక్కి చెబుతోంది. భారతదేశం ఆర్థికంగా ఎంత ఎదిగినా, తన పౌరులకు కనీస ఆరోగ్య భద్రతను కల్పించలేకపోతే, ఆ అభివృద్ధికి అర్థం ఉండదు. ఈ సంఘటన నుండి గుణపాఠం నేర్చుకొని, మరేవరికీ ఇలాంటి దుస్థితి ఎదురుకాకుండా ప్రభుత్వాలు చర్యలు తీసుకోవాలని ఆశిద్దాం.

సినిమా ‘షో’ పక్కంటి అమ్మాయిలా భగత్ సింగ్ ప్రేయసి


పవన్ కళ్యాణ్ హీరోగా తెరకెక్కుతోన్న ‘ఉస్తాద్ భగత్ సింగ్’ సినిమా షూటింగ్ హైదరాబాద్‌లో జోరుగా జరుగుతోంది. ఈ చిత్రానికి హరీష్ శంకర్ దర్శకత్వం వహిస్తున్న విషయం తెలిసిందే. ఇక మైత్రీ మూబీ మేకర్స్ బ్యానర్‌పై గ్రాండ్ గా నిర్మిస్తున్నారు. ఇక ఇందులో శ్రీలీల హీరోయిన్‌గా నటిస్తోంది. ఆమె క్యారెక్టర్ నెవర్స్ బిఫోర్ అనేలా పక్కింటి అమ్మాయి తరహాలో ఆకట్టుకుంటుందని సమాచారం. అయితే జూన్ 14న శ్రీలీల పుట్టినరోజు సందర్భంగా మూబీ టీం ఓ స్పెషల్ పోస్టర్ రిలీజ్ చేసింది. ఆ పోస్టర్‌లో ఆమె ఆరెంజ్ చుడిదారే డ్రెస్‌లో, చేతిలో కాఫీ కప్ పట్టుకుని రిలాక్స్ అవుతున్న స్టైల్‌లో కనిపించింది. ఈ లుక్ ఫ్యాన్స్‌ను చాలా ఆకట్టుకుంది. అలాగే ఈ పోస్టర్‌తో శ్రీలీల అభిమానులు ఫుల్ ఖుష్ అయ్యారు. సినిమాలో ఆమె పాత్ర ఎలా ఉంటుందా అన్న ఆసక్తి పెరిగింది. పవన్ కళ్యాణ్‌తో ఆమె కెమిస్ట్రీ



థియేటర్స్‌లో ఎలా ఉంటుంది అనే విషయంపై అందరూ ఎదురుచూస్తున్నారు. ఇక డిఎస్సీ సంగీతం, హరీష్ శంకర్ టేకింగ్ సినిమాకు బలాన్ని ఇస్తాయని టాక్. శ్రీలీల సెట్స్‌పై చాలా చురుకుగా ఉంటుందని టీం చెబుతోంది. టీం అందరితో కలిసిమెలిసి ఉంటూ, ఎప్పుడూ ఎనర్జిటిక్‌గా కనిపిస్తుందని మెచ్చుకుంటున్నారు. ఆమె పనితీరుతో దర్శకుడు, నిర్మాత ప్రశంసలు పొందుతుంది. ఈ బర్త్‌డే సందర్భంగా శ్రీలీలకు టీమ్ ఈ విధంగా శుభాకాంక్షలు తెలిపింది. ఇక ఈమధ్య కాలంలో కాస్త స్లో అయినప్పటికీ ఈ సినిమా శ్రీలీల కెరీర్‌కి ఒక మంచి అవకాశమని అంటున్నారు. పవన్ కళ్యాణ్ ఫ్యాన్స్ కూడా ఆమెపై ఆసక్తిగా ఉన్నారు. ఈ సినిమా విజయవంతం అయితే, శ్రీలీలకి ఫాలోయింగ్ మరింత పెరిగే ఛాన్స్ ఉంది.


సినిమా రిలీజైన తర్వాత ప్రేక్షకుల స్పందన ఎలా ఉంటుందో చూడాలి. మరోవైపు శ్రీలీల రివైటేజ్ మాన్ జాతర సినిమాతో పాటు అఖిల్ తో లెన్స్ అనే సినిమాతో బిజీగా ఉంది. తమిళంలో కూడా రెండు సినిమాలకు గ్రీన్ సిగ్నల్ ఇచ్చింది. ఇక బాలీవుడ్ లో కూడా అవకాశాలు పెరిగే విధంగా అడుగులు వేస్తోంది. అతికి 3లో కార్తిక్ ఆర్యన్ కు జోడిగా నటిస్తున్నట్లు తెలుస్తోంది. ఇక అమ్మడికి రానున్న రోజుల్లో ఎలాంటి అవకాశాలు అందుతాయో చూడాలి.

ఇజ్రాయెల్ పై ఇరాన్ చీకటి దెబ్బ ఎందుకో తెలుసా..?



ఇజ్రాయెల్ - ఇరాన్ మధ్య ఐదు రోజులుగా భీకర యుద్ధం అవిరామంగా సాగుతోన్న సంగతి తెలిసిందే. ఈ సమయంలో.. అణు స్థావరాల్లో లక్ష్యంగా ఇజ్రాయెల్ గగనతల దాడులు చేస్తుంటే.. ఆ దేశంలోని వ్యూహాత్మక ప్రాంతాలపై ఇరాన్ క్షిపణులను ప్రయోగిస్తోంది. ఈ సమయంలో.. అసలు ఇరాన్ క్షిపణులను రాత్రుల్లో ఎందుకు ప్రయోగిస్తోంది అనే చర్చ తెరపైకి వచ్చింది. దానికి కారణమూ తెలిసింది. అవును... సుమారు ఐదు రోజులుగా ఇజ్రాయెల్ - ఇరాన్ మధ్య జరుగుతోన్న భీకర యుద్ధంతో పశ్చిమాసియాలోని ప్రజానికం వణికిపోతున్నారు. ఈ క్రమంలో.. ఇరాన్ కూడా దూకుడు పెంచింది. ఇజ్రాయెల్ పై సెలక్టివ్ గా దాడులు చేస్తుంది. ఈ నేపథ్యంలో.. ఇరాన్ రాత్రి వేళల్లోనే ఎక్కువగా క్షిపణి దాడులు ఎందుకు చేస్తుందనే ప్రశ్న తెరపైకి వచ్చింది. దీనికి ఓ సాంకేతిక కారణం ఉందంట. వాస్తవానికి ప్రత్యర్థిపై పగలు దాడి చేశామా, రాత్రులు దాడి చేశామా అనేది పెద్ద విషయం కాదు! కాకపోతే.. నిజరాత్రి దాడి చేయడం వెనుక కొన్ని మానసిక యుద్ధతంత్రం వంటివి ఉన్నాయని అంటారు. ఇందులో భాగంగా... ఇజ్రాయెల్ వాసులకు కంటిమీద కునుకు లేకుండా చేయడం ఇందులో ఒకటి కావచ్చు. అయితే.. రాత్రి వేళల్లోనే క్షిపణి దాడులు చేయడం వెనుక ఇరాన్ కష్టాలు ఇరాన్ కి ఉన్నాయని అంటున్నారు. ఇందులో భాగంగా.. ఇరాన్ వద్ద ఉన్న క్షిపణుల్లో 2,000 కిలోమీటర్లకు పైబడి రేంజి ఉన్నవి మాత్రమే ఇజ్రాయెల్ లోని లక్ష్యాలను చేరుకోగలవని చెబుతున్నారు. అయితే.. ఇవి యుద్ధ విమానాల లాగా వాతావరణం నుంచి ఆక్సిజన్ ను ప్రొపెల్లన్ లోకి తీసుకోవు. ఈ నేపథ్యంలో కంబస్టన్ కోసం కచ్చితంగా ఇంధనం, ఆక్సిడైజర్ ఉండి తీరాల్సిందే. దీంతో... ద్రవ ఇంధనంతో పనిచేసేవి, ఘన ఇంధనంతో పనిచేసేవి ఉంటాయి. ప్రస్తుతం ఇరాన్ వద్ద ఉన్న దీర్ఘకేటి “షబాబ్” క్షిపణుల్లో ద్రవ ఇంధనాన్ని వినియోగిస్తున్నారు. వీటిని ప్రయోచించడానికి మిస్సైల్ లో ఇంధనం నింపడం ఓ పెద్ద పరీక్ష. ఇందులో భాగంగా ఆ క్షిపణి లోని రెండు వేర్వేరు ట్యాంకులలో ఇంధనం, ఆక్సిడైజర్ లను నింపాలి. దీనికి కాస్త ఎక్కువ సమయం పట్టడంతోపాటు.. ప్రమాదకరమైన ప్రక్రియ కూడా. దీనికి ఒకే చోట ఉండే లాంచ్ ఇన్స్ట్రక్షర్, అదనపు సిబ్బంది అవసరం. ఈ సమయంలో.. శత్రువు ఉపగ్రహాలు, నిఘా విమానాలు ఈ క్షిపణికి పసిగట్టే అవకాశాలు అత్యధికంగా ఉంటాయి. ఈ నేపథ్యంలో రాత్రి వేళల్లోనే ఈ ప్రక్రియను చేపడతారని చెబుతున్నారు. ఇక ద్రవ ఇంధనం నింపే ఫతేహ్-110 వంటి క్షిపణుల్లో ఆక్సిడైజర్ కలిపే ఉంటుంది. అందువల్ల దీన్ని ఎప్పుడంటే అప్పుడు ఉపయోగించవచ్చు. అందువల్లే... ఇరాన్ ద్రవ, ఘన ఇంధన క్షిపణులు కలిపి వాడుతోంది. తమ ప్లాట్ ఫామ్ లు, బ్రుక్కులు వెంటనే శత్రువు కంటపడకుండా కాపాడుకోంటూ.. ప్రత్యర్థులను దెబ్బతీసి భయపెట్టేలా వ్యూహాల రచిస్తోంది. మరోవైపు ఇరాన్ వద్ద ఉన్న పాతతరం యుద్ధ విమానాలు ఇజ్రాయెల్ కు చేరాలంటే.. ఇరాక్, సిరియా, సౌదీ, జోర్డాన్, లెబనాన్ మొదలైన దేశాల్లోని కొన్నింటి గగనతలం పై నుంచి వెళ్లాల్సి ఉంటుంది. అయితే.. అమెరికా మిత్రదేశమైన ఇజ్రాయెల్ పై దాడికి తమ గగనతలాన్ని ఉపయోగించుకుంటామంటే ఆ దేశాలు అనుమతించే అవకాశం లేదు! దీంతో.. ఆ క్షిపణులనే సమ్ముకుని చీకట్లో యుద్ధం చేస్తోంది ఇరాన్! కాగా.. ఇరాన్ వద్ద ఇజ్రాయెల్ దగ్గరున్నటువంటి అత్యాధునిక విమానాలు లేవనే సంగతి తెలిసిందే. ఇజ్రాయెల్ సాంకేతికంగా చాలా అప్ డేటెడ్ అవ్వడంతో పాటు అమెరికాలాంటి మిత్రుడ్ని కలిగి ఉంది. అయితే.. ఇరాన్ వద్ద ఎప్పుడో అమెరికా, సోవియట్ రష్యా పాత విమానాల్లో ఉన్నాయి. అందుకే.. ఇరాన్ పూర్తిగా క్షిపణులపై ఆధారపడుతోంది! చీకట్లో దాడులు చేస్తోంది!

పాకిస్తాన్ లో ‘దంగల్’ గుట్టు విప్పేసిన అమీర్ ఖాన్!



అమీర్ ఖాన్ కథానాయకుడిగా నటించిన దంగల్ ప్రపంచ వ్యాప్తంగా ఎంత పెద్ద విజయం సాధించిందో తెలిసిందే. కుస్తీ పోటీ నేపథ్యంలో తెరకెక్కిన గొప్ప చిత్రమిది. బలమైన భావోద్వేగంతో నితష్ కుమార్ పండిచిన ప్రతి సన్నివేశం షెభాష్ అనిపిస్తుంది. అందుకే అంత గొప్ప విజయం సాధించింది. భారతీయు చిత్ర పరిశ్రమలోనే భారీ వసూళ్లు సాధించిన చిత్రంగా బాకాఫీస్ వద్ద రికార్డు సృష్టించింది. 2000 కోట్ల వసూళ్లతో ఇండియాన్ బాకాఫీస్ వద్ద సరికొత్త చరిత్ర రాసింది. ఇప్పటికీ ఆ రికార్డు అంతే పదిలంగా ఉంది. ఆ రికార్డును కొట్టే ప్రయత్నాలు టాలీవుడ్ చేస్తున్నా పనవ్వడం లేదు. ఈ సినిమా ఒక్క చైనాలోనే పందల కోట్ల వసూళ్లను రాబట్టడంతోనే ఈ ఫీట్ సాధ్యమైంది. అయితే ఈసినిమా అప్పట్లో పాకిస్తాన్ లో విడుదల కాలేదు. రిలీజ్ అయితే అక్కడ నుంచి భారీ వసూళ్లు వచ్చేవి. అమీర్ ఖాన్ సినిమాలకు అక్కడ మాంచి డిమాండ్ ఉంది. కానీ రిలీజ్

కాలేదు. దీంతో అక్కడ రిలీజ్ అన్నది సస్పెన్స్ గా మారింది. కారణాలు ఏంటి? అన్నది వరకూ అమీర్ ఖాన్ కూడా రివీల్ చేయలేదు. అయితే తొలిసారి ఈ విషయం గురించి అమీర్ ఖాన్ స్పందించారు. సినిమాలో మన జాతీయ గీతాన్ని, జాతీయ జెండాను తొలగించాలని పాకిస్తాన్ సెన్సార్ సూచించింది. అలా చేయకపోతే వాళ్ల దేశంలో విడుదల చేయలేమన్నారు. వాళ్లు ఆలా చెప్పిన ఒక్క క్షణంలోనే పాకిస్తాన్ లో మా సినిమా విడుదల కాదని వాళ్లకు చెప్పేసాను. అలా చెప్పడానికి క్షణం కూడా ఆలోచించలేదు. నేను అలా చేయడం వల్ల సినిమా వసూళ్ల ప్రభావం చూపు తుందని నిర్మాతలు భావించారు. అయినప్పటికీ భారత్ కి వ్యతిరేకంగా దేనికి మద్దతివ్వనని స్పష్టంగా చెప్పాను అన్నారు. దీంతో ఈ వ్యాఖ్యలు సెట్టింబ వైరల్ గా మారాయి. భారత్ పై అమీర్ కు ఎంత దేశ భక్తి ఉన్నది ఈ వ్యాఖ్యలే చెబుతున్నాయంటూ పోస్టులు పెడుతున్నారు.

జా.క్రికెటర్లకు బాగ్ మ్యారా..

విజ్ ప్రాడ్ చెల్లదు..

బీసీసీఐ కీలక నిర్ణయం

క్రీడల్లో ప్రధానమైన మోసం.. వయసు దాచడం.. ఎక్కువ వయసు వారైనా.. తక్కువ వయసును చూపి ఎంపికకు వెళ్తుంటారు. ఇది అత్యధికంగా క్రికెట్ లోనే జరుగుతుంది. అత్యంత ఆదరణ ఉన్న క్రీడ కాబట్టి ఇది సహజం అనుకోవాలి. జాతీయ స్థాయికి ఎదిగిన ఆటగాళ్ల విషయంలోనూ గతంలో ఏజ్ ఫ్రాడ్ ఆరోపణలు రావడం గమనార్హం. తాజాగా కుర్ర సంచలనం వైభవ్ సూర్యవంశీ కూడా దీనికి అతీతుడు కాదు. కొందరు ఆటగాళ్లు వయసు ద్రువీకరణకు సంబంధించి నకిలీ పత్రాలు సమర్పిస్తుండడం తరచూ సమస్యలు తెస్తోంది. ఇది వారి ఎంపిక తర్వాత బయటపడుతుండడంతో విమర్శలకు తావిస్తోంది. అందుకనే బీసీసీఐ కీలక నిర్ణయం తీసుకుంది. జూనియర్ క్రికెట్ లో ఆయా వయసు విభాగాల క్రికెటర్లకు బోన్ మ్యారీ (ఎముక వయసు నిర్ధారణ) పరీక్ష చేయనుందని సమాచారం. ఈ పద్ధతిలో అయితే కచ్చితంగా వయసు నిర్ధారణ అవడమే కారణం. ఇప్పుడు టీడబ్ల్యూకే పద్ధతిని అవలంబిస్తున్నారు. దీంతోపాటు ఏం1



విధానం కూడా తెచ్చింది. బాలుర అండర్-16లో ఎముక పరీక్ష కలాఫ్ ను 16.5 ఏళ్లు (ఎముక వయసు 16.4 ఏళ్లు)గా నిర్ణయించింది. బాలికల అండర్ 15లో 15 ఏళ్లుగా నిర్ధారించగా.. ఎముక పరీక్ష సమయంలో 14.9 ఏళ్లు మాత్రమే ఉండాలి. ఏ ష్స్ 1 విధానంలో బాలుర విభాగంలో అండర్-16లో ఆటగాడు ప్రస్తుత సీజన్ లో బోన్ మ్యారీ టెస్టుకు హాజరై ఫలితం 15.4 ఏళ్లుగా తేలితే.. మరుసటి ఏడాది పరీక్షకు హాజరవ్వాలైన అవసరం ఉండదు. బోన్ ఏజ్ 15.5 కావడమే దీనికి కారణం.

ఇది బాలికల విభాగంలోనూ వర్తిస్తుంది. ఇక వైభవ్ సూర్యవంశీ తాజా ఐపీఎల్ సీజన్ లో రాజస్థాన్ రాయల్స్ తరపున ఆడాడు. నిరుడు నవంబరులో మోగా వేలం సమయానికి అతడి వయసు 13 ఏళ్ల 288 రోజులే. కానీ, వైభవ్ కు 15 ఏళ్లని ఆరోపణలు వచ్చాయి. దీంతో వైభవ్ తండ్రి వివరణ ఇచ్చాడు. తమ అబ్బాయికి 8 ఏళ్ల వయసులో బీసీసీఐ బోన్ మ్యారీ టెస్టుకు హాజరైనట్లు చెప్పాడు. తద్వారా ఆరోపణలు నిజం కాదని తేల్చిచెప్పాడు. ఈరోగానే బీసీసీఐ కీలక నిర్ణయం తీసుకోవడం గమనార్హం.

38 ఏళ్లు తేడా.. ఓకేనా మృణాల్?

యంగ్ హీరోయిన్స్, అవకాశం హీరోయిన్స్ సీనియర్ హీరోలతో నటించేందుకు ఒకింత వెనకడుగు వేస్తున్నారు. స్టార్ హీరోలు అయితే, కథ డిమాండ్ చేస్తే, భారీ పారితోషికం డిమాండ్ చేస్తే తప్ప సీనియర్ హీరోల సినిమాల్లో యంగ్ హీరోయిన్స్ నటించేందుకు ఆసక్తి చూపించడం లేదు. ఇటీవల ఒక తెలుగు స్టార్ హీరోల సినిమాలో ఒక హీరోయన్ నటించేందుకు గాను ముందు నో చెప్పిందని, కానీ భారీ పారితోషికం ఆఫర్ చేయడంతో ఓకే చెప్పిందనే పుకార్లు షికార్లు చేశాయి. కానీ కొందరు హీరోయిన్స్ మాత్రం ఎంత స్టార్లం ఉన్నా కొందరు సీనియర్ హీరోలతో నటించాలని కోరుకుంటూ ఉంటారు. తమ అభిమాన హీరోలు వారు అని, వారితో ఒక్క సినిమా చేసే అవకాశం వచ్చినా చాలని అంటూ ఉంటారు. తాజాగా హీరోయిన్ మృణాల్ రాకూర్ ఒక ఇంటర్వ్యూలో అదే తరహా వ్యాఖ్యలు చేసి అందరి దృష్టిని ఆకర్షించింది. మృణాల్ రాకూర్ మాట్లాడుతూ తనకు చిన్నప్పటి నుంచి కమల్ సర్ అంటే చాలా అభిమానం, ఆయన సినిమాలు చాలా చూశాను, చాలా కాంం నుంచి ఆయనతో నటించాలని ఉంది. ఆయన సినిమాలో చిన్న పాత్ర లభించినా చాలు అన్నట్లుగా మృణాల్ చేసిన వ్యాఖ్యలు చర్చనీయాంశం అయ్యాయి. ఈ మధ్య కాలంలో సీనియర్ హీరోలు వయసుతో సంబంధం లేకుండా



హీరోయిన్స్‌తో రొమాన్స్ చేస్తున్నారు. ఇటీవల కమల్ హాసన్ థగ్ లైఫ్ లో చేసిన రొమాన్స్ వివాదాస్పదం అయింది. మీ వయసులో కనీసం సగం కూడా లేని అమ్మాయితో ఇలా రొమాన్స్ చేయడం ఎంత వరకు కరెక్ట్ అంటూ కొందరు ప్రశ్నించారు. ఇదే తరహా ప్రశ్న బాలీవుడ్ నూపర్ స్టార్ అమీర్ ఖాన్‌కి సైతం ఎదురు అయింది. కూతురు వయసు ఉన్న అమ్మాయిని మీ సినిమాలో హీరోయిన్‌గా ఎలా నటించజేస్తారు అంటూ ప్రశ్నించిన వారు చాలా మంది ఉన్నారు. దాని ఆయన స్పందించారు కూడా.. ఏట టెక్నాలజీతో తన వయసు తగ్గించారు అన్నట్లుగా చమత్కరించాడు. మెత్తానికి సీనియర్ హీరోలకు హీరోయిన్స్ పెద్ద సమస్యగా ఉన్న సమయంలో మృణాల్ రాకూర్ ను ఎంపిక చేసే అవకాశాలు ఉన్నాయని, సీనియర్ హీరోలకు హీరోయిన్స్ లోటు ఉన్న సమయంలో మృణాల్ వంటి స్టార్ హీరోయిన్స్ ఇచ్చిన ఆఫర్‌ను ఏ దర్శకుడు వదిలి పెట్టడు.